

सालेकसा पंचायत समिती (जिल्हा गोंदिया)
प्रशासकीय इमारतीच्या विशेष दुरुस्तीच्या
बांधकामास प्रशासकीय मान्यता देणेबाबत.

महाराष्ट्र शासन.

ग्राम विकास व जलसंधारण विभाग,
शासन निर्णय क्र.पंसई २००८/प्र.क्र.२३०/ पंरा-७,
मंत्रालय, मुंबई ४०० ०३२,
दिनांक :-२४ मार्च, २००८.

संदर्भ :- मुख्य कार्यकारी अधिकारी, जि.प.,गोंदिया, यांचे पत्र क्र.जिपगो/साबांवि/१९६/०८, दि.२४/१/२००८.

प्रस्तावना :-

मुख्य कार्यकारी अधिकारी, जिल्हा परिषद, गोंदिया यांनी संदर्भीय दिनांक-२४.१.२००८ च्या पत्रान्वये सालेकसा पंचायत समितीच्या प्रशासकीय इमारतीच्या दुरुस्तीस प्रशासकीय मान्यता मिळण्याबाबतचा प्रस्ताव सादर केला आहे. सदर पंचायत समितीच्या इमारतीचे बांधकाम सन १९६० मधील असून, सदर इमारत सध्यास्थितीत मोडकळीस आलेली आहे. या इमारतीची कार्यकारी अभियंता व मुख्य कार्यकारी अधिकारी, गोंदिया यांनी संयुक्ती पाहणी केली असता, इमारतीचे कौलारु छत जागोजागी क्षतिग्रस्त झालेले असून, भिंतींना देखील तडे गेल्याचे आढळून आले आहे. सदर इमारतीचे फ्लोरिंग सुध्दा बरेच ठिकाणी निघालेले आहे. अशा परिस्थितीत सदर इमारत वापरणे धोक्याचे आहे. परंतु नाईलाजाने ही इमारत वापरण्यात येत आहे. सदर इमारतीचे छत कोसळून कोणतीही गंभीर परिस्थिती निर्माण होण्यापूर्वी या इमारतीची छत दुरुस्त करणे तसेच भिंतीची लिंटल पर्यंत पुर्नबांधणी करणे अत्यंत निकडीचे असल्याचे कार्यकारी अभियंता व मुख्य कार्यकारी अधिकारी, गोंदिया यांनी संयुक्त प्रमाणपत्र दिलेले आहे. या कामाचे, सन २००७-०८ च्या दरसूचीवर आधारित रु.२३.२४ लक्ष खर्चाचे अंदाजपत्रक उपविभागीय अधिकारी, जिल्हा परिषद (सा.बां.) आंबेगाव यांनी तयार केले असून, कार्यकारी अभियंता, जिल्हा परिषद बांधकाम यांनी साक्षांकित केलेले असून, अंदाजपत्रकास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय

सालेकसा (जिल्हा गोंदिया) पंचायत समितीच्या प्रशासकीय इमारतीच्या विशेष दुरुस्ती बांधकामासाठी येणा-या एकूण रक्कम रु.२३,२४,०००/- (रु.तेवीस लक्ष चोवीस हजार फक्त) इतक्या अंदाजित खर्चास या शासन निर्णयान्वये प्रशासकीय मान्यता देण्यात येत आहे.

२. उपरोक्त बांधकामासाठी अनुदान स्वरूपात निधी उपलब्ध करून दिला जाणार असल्याने, यावरील खर्च "२५१५ इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१)(०३) जिल्हा परिषदांच्या इमारत बांधकामासाठी जिल्हा परिषदांना सहाय्यक अनुदाने (२५१५००५३)" या लेखाशिर्षाखाली खर्ची टाकरण्यात यावा. यासाठीचा निधी उपलब्धतेनुसार, अर्थसंकल्प वितरण प्रणाली अन्वये (B D S) संगणकाद्वारे वितरीत करण्यांत येईल.

३. सदर प्रस्तावाची तांत्रिक छाननी मुख्य अभियंता, (प्रमंघ्रासयो) यांच्यामार्फत करण्यात आली आहे.

४. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

५. प्रस्तुतचा शासन निर्णय महाराष्ट्र शासनाच्या वेबसाईटवर संकेतांक क्र. २००८०३२५ १०४४०२००१ वर उपलब्ध आहे.

महाराष्ट्राचे राज्यपाल यांच्या आदेशानुसार व नावाने,



(चंद्रकांत ह. वडे)

कार्यासन अधिकारी, महाराष्ट्र शासन

प्रत,

- १) विभागीय आयुक्त नागपूर विभाग, नागपूर.
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य कार्यकारी अधिकारी, जिल्हा परिषद गोंदिया
- ४) मुख्य लेखा व वित्त अधिकारी, जिल्हा परिषद गोंदिया
- ५) कार्यकारी अभियंता (बांधकाम), जिल्हा परिषद गोंदिया
- ६) जिल्हा कोषागार अधिकारी, जिल्हा गोंदिया
- ७) मुख्य लेखा परिक्षक, स्थानिक निधी लेखा, नवी मुंबई.
- ८) उपमुख्य लेखा परिक्षक, स्थानिक निधी लेखा लातूर विभाग, गोंदिया
- ९) जिल्हा लेखा परिक्षक, स्थानिक निधी लेखा, गोंदिया
- १०) गट विकास अधिकारी, पंचायत समिती, सालेकसा, जिल्हा गोंदिया
- ११) वित्त विभाग, (व्यय १५ / अर्थ.१६), मंत्रालय, मुंबई ४०० ०३२.
- १२) नियोजन विभाग (का.क्र.१४११/१४७४) मंत्रालय, मुंबई ४०० ०३२.
- १३) सार्वजनिक बांधकाम विभाग, इमारती-३, मंत्रालय मुंबई ४०० ०३२
- १४) का.क्र, वित्त-१ व योजना-७ ग्राम विकास व जलसंधारण विभाग, मंत्रालय, मुंबई
- १५) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई